

प्रेस नोट

दादरा एवं नगर हवेली तथा दमण एवं दीव पुलिस विभाग द्वारा दमण और दादरा एवं नगर हवेली जिलों के जांच अधिकारियों हेतु, शनिवार दिनांक 31.07.2021 को विवेकानंद सभागार, दमण में एक दिवसीय प्रशिक्षण सत्र का आयोजन किया गया था । इसमें गुजरात पुलिस के सेवानिवृत्त अधिकारियों श्री एस. ए. जाबा (Rtd. Dy.SP) एवं श्री आर. ए. मुंशी (Rtd. ACP) को आमंत्रित किया गया था । दोनों अनुभवी अधिकारियों के द्वारा प्रशिक्षण सत्र में सहभागी सभी पुलिस अधिकारियों को जाँच के विभिन्न पहलुओं के बारे में विस्तारपूर्वक प्रशिक्षण प्रदान किया ।

इस अवसर पर दादरा एवं नगर हवेली तथा दमण एवं दीव के पुलिस उपमहानिरीक्षक श्री विक्रमजीत सिंह द्वारा दमण के दो जिम्मेदार नागरिकों श्री जानदास पूर्णमासी कुम्हार और श्री रमन मिश्रा को भी सम्मानित किया गया । दमण के इन दोनों प्रबुद्ध नागरिकों ने धोखाधड़ी के दो अपराधों में सम्मिलित अभियुक्तों को अपनी सूझबूझ एवं निडरता से गिरफ्तार करवाने में सक्रिय भूमिका अदा की थी ।

इस प्रशिक्षण सत्र में पुलिस उपमहानिरीक्षक दादरा एवं नगर हवेली तथा दमण एवं दीव के अलावा दमण जिले के पुलिस अधीक्षक श्री अमित शर्मा भी उपस्थित थे ।

यह प्रशिक्षण सत्र दमण एवं दादरा नगर हवेली जिले के पुलिस अधिकारियों के लिए अत्यंत लाभकारी सिद्ध हुआ।